



РЕПУБЛИКА МАКЕДОНИЈА
МИНИСТЕРСТВО ЗА ЕКОНОМИЈА

Согласно Програмата за конкурентност, иновации и претприемништво за 2017 година („Службен весник на Република Македонија“ бр. 192/2016), Министерството за економија објавува:

ЈАВЕН ПОВИК
за субвенционирање на занаетчи

1. Предмет на јавниот повик е субвенционирање на занаетчи и вршители на занаетчиска дејност државјани на Република Македонија преку кофинансирање до 70% од докажаните трошоци, но не повеќе од 150.000 денари направени за следните намени:

- Набавка на опрема и алати;
- Уредување и подобрување на деловниот простор;
- Изработка на визуелен идентитет на производот/услугата (веб страна, дизајн на логотип, рекламен материјал);
- Дизајн на производ;
- Надоместување на трошоци за здобивање со Мајсторска титула;
- Стручно оспособување на занаетчиите.

Согласно Програмата за конкурентност, иновации и претприемништво за 2017 година („Службен весник на Република Македонија“ бр. 192/2016) дел II, А. Поддршка и развој на мали и средни претпријатија, МЕРКА 1. Поддршка на занаетството во Р. Македонија, 1.1. Субвенционирање на трошоци на занаетчи и вршители на занаетчиска дејност одобрени се средства во висина од 1.600.000,00 денари.

Средствата од субвенциите **не се наменети** за кофинансирање на следните трошоци:

- Набавка на потрошен материјал, трговски стоки и возила;
- Износот платен за ДДВ за намените/трошоците за кои се бара субвенција, без разлика дали апликантот е ДДВ обврзник или не;
- Царина за намените/трошоците за кои се бара субвенцијата;
- Курсни разлики;
- Закупнина за деловен простор и сл.

Кофинансирани ќе бидат само докажаните трошоци за предвидените намени настанати во 2016 и 2017 година.

Доколку барателот кој аплицира за кофинансирање на трошоци по основ на оваа мерка престане со вршење на дејноста пред истекот на 1 година од датумот на добивање на средствата (освен во случај на смрт или трајна неспособност), во тој случај основачот на фирмата/занаетчијата има обврска да врати 80% од доделените финансиски средства по основ на предвидените намени во период од 12 месеци.

По истекот на 1 година од датумот на добивање на средствата Министерството за економија преку Централниот регистар на Република Македонија или преку Занаетчиските комори ќе провери дали барателите кои биле субвенционирани во 2017 година се сеуште активни. Доколку се утврди дека барателите престанале со вршење на дејност Министерството за економија ќе поведе постапка за враќање на средствата.

2. Право на учество на јавниот повик имаат:

- Занаетчии и вршители на занаетчиска дејност кои не добиле буџетски средства од проектите за субвенционирање на занаетчии во 2015 и 2016 година.
- Имаат деловно седиште во РМ;
- Намирени обврски кон државата и вработените;
- Започнале со работење најмалку 1 (еден) месец пред објавувањето на јавниот повик (упис во Регистарот на занаетчии или упис во трговскиот регистар).

3. Потребни документи за пријавување:

- Пополнет Образец „**Барање– СЗ 2017**“; (може да се подигне од архивата или од веб страната на Министерството за економија www.economy.gov.mk);
- Пополнет Образец „**Изјава– 2017**“, заверена на нотар (изјавата од барателот за доделена државна помош, може да се подигне од архивата или од веб страната на Министерството за економија www.economy.gov.mk);
- Решение за упис во Регистар на занаетчии или потврда/одобрение од Евиденција на вршители на занаетчиска дејност;
- Тековна состојба од Централниот регистар на Република Македонија, не постара од 2 (два) месеци;
- Уверение за платени даноци и придонеси од Управата за јавни приходи на РМ, не постаро од 2 (два) месеци;
- Фактура/и за направените трошоци за предвидените намени;
- Извод од банка депонент или свифт од кој се гледа дека апликантот целосно ги подмирил обврските за направените трошоци по приложените фактури;
- Уплатница на износ од 250,00 денари (*Цел на дознака: Уплата на административна такса, Назив и седиште на примач: Приходи на органи на управа, Банка на примач: Народна банка на Република Македонија, Трезорска сметка: 100000000063095, Уплатна сметка: 840 _____ (во зависност од општината) 06116, Приходна шифра и програма: 725930 00*) и
- Уплатница на износ од 50,00 денари (*Цел на дознака: Уплата на административна такса, Назив и седиште на примач: Трезорска сметка, Банка на примач: Народна банка на Република Македонија, Трезорска сметка: 100000000063095, Уплатна сметка: 840 _____ (во зависност од општината) 03161, Приходна шифра и програма: 722313 00*).

Горенаведената документација се доставува во оригинал или копија.

Доколку документацијата се доставува во копија, веродостојноста на секоја страница ја потврдува подносителот на барањето со свој потпис и печат.

Барањата за субвенционирање ќе ги разгледува Комисија формирана од министерот за економија. Изборот на апликантите кои ги исполнуваат условите утврдени во Јавниот повик, ќе се прави запазувајќи го принципот „Прв дојден, прв услужен“, односно по редослед на поднесување на апликациите, до исцрпување на расположливите средства.

Доколку поднесеното барање е некомплетно, Комисијата писмено ќе се обрати до апликантот и ќе определи рок за дополнување на Барањето за субвенционирање.

Со цел запазување на принципот “прв дојден, прв услужен“, за Барањата со некомплетна документација, како датум на поднесување на Барањето ќе се смета датумот на последното дополнување на Барањето, односно датумот кога Барањето за субвенционирање ќе биде целосно комплетирано.

Еден апликант може да користи субвенција само еднаш по овој јавен повик.

По исцрпувањето на расположивите средства Министерството за економија ќе објави Известување на www.economy.gov.mk и на www.konkurentnost.mk.

Јавниот повик е објавен на веб страницата на Министерството за економија www.economy.gov.mk и на порталот www.konkurentnost.mk.

Барањата со комплетна документација се доставуваат во Архивата на Министерството за економија, ул. „Јуриј Гагарин“ 15, Скопје, до 29.09.2017 година.

тел: (02) 3093 525; 3093 501; 3093 445

www.economy.gov.mk